

## कृष्णाचा पाळणा मराठी lyrics pdf

पहिल्या दिवशी जन्मले बाळ  
कळस सोन्याचा देते डहाळ  
कृष्ण जन्मला कसाचा काळ  
जो बाळा जो जो रे जो |१|

दुसऱ्या दिवशी दुसरा रंग  
रूप सावळे गोरस रंग  
जसा झळकतो आरस्याचा भिंग  
जो बाळा जो जो रे जो |२|

तिसऱ्या दिवशी आनंद मोठा  
सिता सावित्री बायांनो उठा  
खारीक खोबरं साखर वाटा  
जो बाळा जो जो रे जो |३|

चवथ्या दिवशी बोलली बाई  
अनुसयेने वाजवली टाळी  
कृष्ण जन्मला यमुना स्थळी  
जो बाळा जो जो रे जो |४|

पाचव्या दिवशी सटवाई चा वेढा  
लिंबू नारळ देवीला फोडा  
तान्ह्या बाळाची दृष्ट गुं काढा  
जो बाळा जो जो रे जो |५|

सहाव्या दिवशी कलीचा मारा  
राधाकृष्णाला घालती वारा  
चला यशोदा आपल्या घरा  
जो बाळा जो जो रे जो |६|

सातव्या दिवशी सटवीचा महाल  
तेथे सोनेरी मंडप लाल  
यशोदा मांडीवर श्रीकृष्ण डोलं  
जो बाळा जो जो रे जो |७|

आठव्या दिवशी अटकी चा थाट  
भुलल्या गवळणी तिनशे साठ  
श्री कृष्णाची पाहतात वाट  
जो बाळा जो जो रे जो |८|

नवव्या दिवशी नववीचा खंड  
तान्या बाळा ने घेतला छंद  
'वासुदेवाचा सोडवावा बंध  
जो बाळा जो जो रे जो |९|

दहाव्या दिवशी दहावीची रात  
"तेहतीस कोटी देव मिळून येती उतरून  
टाकती माणिक मोती  
जो बाळा जो जो रे जो |१०|

अकराव्या दिवशी नारद बोले  
देवा तुम्ही हो किती झोपले  
मथुरा नगरीत देवकीचे हाल  
जो बाळा जो जो रे जो |११|

बाराव्या दिवशी बाराचं नारी  
पाळणा बांधीला यशोदा घरी  
त्याला लाभली रेशमी दोरी  
जो बाळा जो जो रे जो |१२|

तेराव्या दिवशी बोलली बाळी  
श्री कृष्ण जन्मला यमुना तळी  
गवळणी संगे लावीतो खळी  
जो बाळा जो जो रे जो |१३|

चौदाव्या दिवशी तोफा गर्जती  
शंकर पार्वती नंदी वर येती  
बाळाच्या डोळ्यात काजळ घालती  
जो बाळा जो जो रे जो |१४|

पंधराव्या दिवशी नौबत वाजे  
श्रीकृष्णावरती घातला साज  
यशोदा मातेला आनंद आज  
जो बाळा जो जो रे जो |१५|

सोळाव्या दिवशी सोहळा केला  
गुरु महाराज विद्या बोलला  
श्रीकृष्णाचा पाळणा गायीला  
जो बाळा जो जो रे जो |१६|

॥ समाप्त ॥

